

అభయదానమ్



అభయం సర్వభూతేభ్యో మతః సర్వం ప్రవర్తతే ||

యం నత్వా మునయశ్చిరేప్పితపదం గచ్ఛన్తి నిర్విఘ్నతః

యో వై సర్వగణాధిపః ప్రభురితి ఖ్యాతః స్వయం నిర్గుణః |

తద్భ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః || ౧ ||

విద్యాఖ్యా పరమేశ్వరీ భవతి యా ముఖ్యా చ భూమాస్తయే

బ్రహ్మైక్యం నిజమూలమన్వయతి యచ్ఛిష్టం పదం ప్రాణినామ్ |

తద్భ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః || ౨ ||

నామ్నా శ్రీధర చిన్మయో ధరతి యో నిత్యం చ మోక్షశ్రియమ్

జీవానాం తరణాయ సద్గురురితి ఖ్యాతః స్వయం శాశ్వతః |

తద్భ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః || ౩ ||

యత్ప్రాప్తం సనకాదిభిర్మునిబరైః ప్రాప్తం శుకేనాపి యత్

యన్నిత్యం హ్యురరీకృతం చ ఖలు వే బ్రహ్మదిభిరైవతైః |

తద్భ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః || ౪ ||

ఓఙ్కార వ్యభజచ్చుతిర్బహువిధా బ్రూతే చతుర్థాష్టధా

తుర్యం శుద్ధమితి స్ఫుటం చ పరమం శ్రీరామభద్రశ్చ యత్ |

తద్భ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః || ౫ ||

న స్త్రీ వైవ పుమానకాయ ఇతి యో హ్యేత్యా చ సర్వాన్తరః

గోత్రం యస్య న లింగ మస్తి న తథా వర్ణో న వా హ్యశ్రమః |

తద్భ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౬ ॥

సర్వాత్మా శ్రుతిరప్యహో వదతి యజ్ఞాత్వా న శోకః పునః

సర్వోపాధివిపర్జితం భవతి యచ్ఛాస్తం పదం నిర్గుణమ్ ।

తద్బ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౭ ॥

భేదాభేదవిభేదశూన్యమితి యన్నాస్తి ద్వయం యస్య వై

సూక్ష్మాత్సూక్ష్మతరం హ్యణుర్న మహతో యద్యై మహద్విశ్రుతమ్ ।

తద్బ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౮ ॥

అజ్ఞానేన విభాతి దుఃఖమితి తన్నాశాయ భోగభ్రమః

ఆనన్దోఽసి న భోగకర్మ తవ భో వాక్యైర్మహద్భిః స్ఫుటమ్ ।

తద్బ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౯ ॥

పక్షీవాపి పశుః పిశాచ మనుజా గర్ధర్వయజ్ఞాః సురాః

ఆబ్రహ్మాదిపిపిలికాస్తన్మషు నో నారీషు భేదః క్వచిత్ ।

తద్బ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౧౦ ॥

భీరస్తు ద్వితయాన్న సా ఖలు వసేజ్ఞానైకమాత్రే శివే

స్వానన్దే వితతేఽద్వయే సువిమలే సర్వాత్మకేఽరూపతః ।

తద్బ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౧౧ ॥

యత్పూర్వ సకలస్య భిన్నమపి నో యస్మిన్వికారః క్వచిత్

మాయా నాస్తి న చేశ జీవకలనాఽవిద్యా న యస్మిన్మిషత్ ।

తద్బ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౧౨ ॥

ఆనన్దోఽద్వయ ఏక ఏవ సతతం జ్ఞానైకమాత్రోస్మ్యహమ్

కార్యం నాఽపి చ కారణం కిమపి వా బ్రహ్మాణ్డవిజ్ఞావపి ।

తద్బ్రహ్మైవ సనాతనం విభురహం జ్ఞాతం చ యస్మాదతః

సర్వేభ్యోఽప్యభయం తనోమి కుశలం బ్రహ్మభయం వై యతః ॥ ౧౩ ॥

అభయం సర్వభూతేభ్యో మతః సర్వం ప్రవర్తతే ।

॥ ఇతి శ్రీమత్ పరమహంసపరివ్రాజకాచార్య సద్గురు భగవతా శ్రీధరస్వామినా
విరచితం అభయదానం సమ్పూర్ణమ్ ॥

లేఖనకాల దినాఙ్క ౨౯-౧౦-౧౯౪౨

Abhayadana means giving a promise, assurance,
or guarantee of safety or protection to all the
beings. This is given by sannyAsi who is
granted sannyAsa by a Guru. It is also
considered as a greatest gift in Buddhism.



Abhayadanam

pdf was typeset on November 13, 2022



Please send corrections to sanskrit@cheerful.com

